

ብጹዕ ወቅዱስ አቡነ ተክለሃይማኖት ደመወዛቸውን ለቤተ ክርስቲያን አገልግሎት እንዲውል ስለ መፍቀዳቸው ለቀረበላቸው ጋዜጣዊ ጥያቄ የሰጡት መልስ



ብጹዕ ወቅዱስ አቡነ ተክለ ሃይማኖት ሮኛው የኢትዮጵያ ኦርቶዶክስ ተዋሕዶ ቤተ ክርስቲያን ፓትርያርክ እንደቀድሞቹ የኢትዮጵያ ፓትርያርኮች በየወሩ ሊከፈላቸው የሚገባው ደመወዛቸው ለቤተ ክርስቲያን አገልግሎት እንዲውል ስለፈቀዱ ይህንን ምክንያት በማድረግ ጥር ፩ ቀን ፲፱፻፷፱ ዓ/ም ረቡዕ በመገበረ ፓትርያርክ ጽ/ቤታቸው ተገኝተው ስለ ዚህ ጉዳይ ለቀረበላቸው ጋዜጣዊ ጥያቄ መልስ ሰጥተዋል ጥያቄውና መልሱም ከዚህ ቀጥሎ የሰፈረው ነው ።

ጥያቄ፣ ብጹዕ ወቅዱስ አባታችን በየወሩ ሊከፈልዎት የሚገባው ደመወዝ ለቤተ ክርስቲያን አገልግሎት እንዲውል መፍቀድዎና ጉዳዩ በመንግሥት ደረጃ የታወቀ መሆኑ በአካባቢያችን ይወራል ነገሩ ምን ያህል እውነትነት አለው ?

መልስ፣ ነገሩ እውነት ነው የሚወራም በእውነት እንጂ በሐሰት አይደለም። መቸም ቢሆን የደመወዝ ልማድ የለኝም በወላይታ አውራጃ ሰፃጅ ዓመታት ያህል ሐዋርያዊ አገልግሎትን በእግዚአብሔር ቸርነት ስፈጽም በሳንቲም የሚቆጠር ደመወዝ አላውቅም ነበር ። አሁንም ቢሆን ምንም እንኳን በእግዚአብሔር ፈቃድ ለዚህ ታላቅ ክብር ብብቃ ወገኖቼ ካህናት እየተራቡ የእነሱ ኑሮ ሳይስተካከል የእኔ ደመወዝተኛ መሆን ፍትሕ ማንደል ስለሆነ ደመወዜ ለቤተ ክርስቲያን አገልግሎት እንዲውል ወስኛለው ። (ፈቅጃለሁ)

ጥያቄ፣ ብጹዕ ወቅዱስ በፓትርያርክነትም በዓለ ሢመት ታትሞ በወጣው መጽሔት የቅዱስነትም የሕይወት ታሪክ እንደተገለጸው የወላይታ አውራጃ ሐዋርያ በነበሩበት ጊዜ እትክልት በመትከልና ልዩ ልዩ ተግባረ ዕድ በመሥራት ይጠቀሙ እንደነበር ታትቷል ዛሬ ይህን ለመፈጸም ከማይችሉበት ደረጃ ደርሰዋል ለአባትነትም የተመደበው ደመወዝ ለሌላ አገልግሎት የሚውል ከሆነ «ነፍስ ያለ ሥጋ አትቆምም» ተብሏልና በቅዱስነትም ላይ ክፍተኛ ችግር አይደርስ ምን ?

መልስ፣ በእርግጥ ነፍስ ያለ ሥጋ እንደማትቆም የተረጋገጠ ነው ስለሆነም እንደአባቶቹ እንደ ሐዋርያት በማሳበራዊ ኑሮ ደረጃ ለዕለት ጉርሴና ለዓመት ልብሴ የሚበቃኝን እንዲሁም ለእንግዳ መቀበያና ለልዩ በረከት የሚሆነውን አመዛኛ መመደብ የአስተዳደሩ ክፍል ድርሻ ነው ። ይህም ለእኔ ተብሎ ሳይሆን ለኢትዮጵያ ቤተ ክርስቲያን መንበረ ክብር መሆኑ መታወቅ አለበት ። በዚህ መሠረት ይህን የመሰለው የተቀደሰ ሐሳብ በሥራ ላይ እንዲውል ከአስተዳደሩ ክፍል ባለሥልጣኖች ጋር በመነጋገር ተወስኖ ይሠራበታል ።

ጥያቄ : ብፁዕ አባቶችን የምዕመናን እረኛ (ጠባቂ) እንደሆነ መጠን ለሰብከትና ለበረከት ከስፍራ ወደ ስፍራ ሲዘዋወሩ የቅዱሳንነትን እጅ የሚመለከቱ ችግሮች መኖራቸው አይቀርም ፣ እነዚህም ችግሮች «ችግረኛን ሰው ሂደህ እሳት ሙቅ ልትጠግብ ትችላለህ ቢሉት ሲጠግብ ልይችልም» ተብሎ እንደ ተጻፈው የግኝቱም ድቃቂና የልብስ እሳቂ ካልጣሉባቸው በደረቅ ቃል ብቻ ሊረኩ አይችሉም ፣ ሌላም ይህን የመሰለ ምግባር ሠናይ አለ በዚህ እረገድ ቅዱሳንነት ደመወዝን በቀጥታ ቢቀበሉት ይህን የመሰለውን የቸርነት ሥራ ለመሥራት ያስችላዎት አልነበረምን ?

መልስ : በመሠረቱ ቸር አንድ እግዚአብሔር ብቻ ነው ፣ ይሁን እንጂ በተባለውም ዓይነት ቢፈጸም እድልም ማስከተሉ አይቀርም በመንፈሳውያን አባቶችም መካከል እድልም መኖር የማይገባውና ፈጽሞ የተወገዘ ስለሆነ አንድ ሰውም ለእግዚአብሔርና ለገንዘብ ሊገዛ ስለማይችል ደመወዜን ለቤተ ክርስቲያን አገልግሎት እንዲውል ማድረግ የተሻለ ሆኖ አግኝቶታል ፣ ለተጠቀሰውም ሁሉ ነገር ቢሆን ከላይ እንደ ተገለጸው ለመንበረ ፓትርያርኩ የክብር መጠ በቀያ ሲባል ልዩ ወጭ ስለአለ ችግር የለም ፣ በዚያውስ ላይ ከአንድ መንፈሳዊ አባት መንፈሳዊ በረከት እንጅ ወቅርቅና ብር ይፈለጋልን ?

ጥያቄ : ብፁዕ ወቅዱስ ሆይ ደመወዝም ለቤተ ክርስቲያን አገልግሎት ቢውል የተሻለ መሆኑን ከቅዱሳንነትም መልሶች ለመረዳት ተችሏል ሆኖም በቤተ ክርስቲያን አስተዳደር ውስጥ ብዙ ዓይነት አገልግሎቶች እንዳሉ ቅዱሳንነትም ያውቀዋል ታዲያ ደመወዝም የተፈቀደው እንዴት ላለው አገልግሎት ነው ?

መልስ : የቤተ ክርስቲያን ዋና ተግባር ስብከተ ወንጌልን ማስፋፋትና ካህናትን ማሠልጠን ነው የተመሠረተችበትም ዋና ዓላማ ይኸው ነው ፣ ስለዚህ የእኔም ደመወዝ ለቤተ ክርስቲያን አገልግሎት እንዲውል ስፈቅድ ዋና ምኞቴና ፈቃዴ ለስብከተ ወንጌል ማስፋፈያና ለካህናት ማሠልጠኛ ፕሮግራም እንዲመደብ ነው ፣ የአስተዳደሩም ክፍል ምኞቴንና ፈቃዴን ተቀብሎ ከተጨባጭ ሥራ ላይ እንደሚያውለው አልጠራጠርም ቀጥጥርም የማድረግ ኃላፊነት አለብኝ ።

ጥያቄ : ብፁዕ ወቅዱስ አባታችን ቅዱሳንነትም ለኢትዮጵያ እርቶዶክስ ተዋሕዶ ቤተ ክርስቲያን የኛው ፓትርያርክ ሲሆኑ ከጥቂት ዓመታት ወዲህ በቤተ ክርስቲያን ጊዜ መሰማቱ ነው መቼም ይህ የቅዱሳንነትም አባታዊ እርአያነት ለኢትዮጵያ ቤተ ክርስቲያን ብቻ ሳይሆን ለመላው ዓለም አብያተ ክርስቲያናት መሪዎች ከፍተኛ ትምህርት ነው ፣ በዚህ ዓይነት ሌሎችም መንፈሳውያን አበው እንዲተባበሩዎት ምኞት አለዎትን ?

መልስ : የሁላችንም መሠረታዊ ዓላማ ይኸው ስለሆነ የእኔ መሰሎች የሆኑ ሁሉ ቤተ ሰበሩ ቤተ ክርስቲያናችን የተሻለ እርምጃ እንደሚኖራትና መንፈሳዊው ተግባራችን ሁሉ የተቃኘ እንደሚሆን አልጠራጠርም ፣ ሆኖም ይህ ዓይነቱ ተግባር በእግዚአብሔር ጸጋ ከራስ ሕሊና በመነጨ በራስ በን ፈቃድ የሚፈጸም እንጅ በትእዛዝና በምክር ሊከናወን ስለማይችል ማንም በማንም ላይ እንዲፈርድ የእግዚአብሔር በን ፈቃድ አይደለም ።

በኢትዮጵያ እርቶዶክስ ተዋሕዶ ቤተ ክርስቲያን ለበዓል ጥምቀት በተቋቋመው በትምህርትና በድራግ ፣ በጥምቀትና በሌሎች ጉዳዮች ክፍል ተዘጋጃ ።